

مکرات قرآن اور امام بقائی حَفَظَ اللَّهُ عَنْهُ

کثر حبیب اللہ حَفَظَ اللَّهُ عَنْهُ*

ABSTRACT

Mukarrarāt-ul-Qur'ān means the repetition of any āyah or story in the Qur'ān. Imām Biqā'i, in his commentary *Nazm al-durar fi tanāsub al-āyat wa'l-suwar*, is of the view that such repetition is not repugnant to the eloquence of Qur'ān, rather it adds to its beauty and conveys specific meanings in a particular context. Moreover, the Qur'ān never repeats the *full* description of an event but only a particular section which is closely related to the theme of the second sūrah. In addition to describing this as a principle, Imām Biqā'i also presented numerous arguments for it in his commentary. The present article investigates these arguments.

امام بقائی حَفَظَ اللَّهُ عَنْهُ کا پورا نام ابراہیم بن عمر بن حسن الرباط بن علی ہے۔ کنیت ابو الحسن اور لقب برهان الدین ہے۔ ۸۰۹ھ میں شام کے ایک گاؤں خربہ روحانی کے نواحی میں پیدا ہوئے۔ ابتدائی تعلیم اپنے چچا شہاب بیگی سے حاصل کی۔ پھر مزید تعلیم کے لیے متعدد شہروں کا سفر کیا، قاہرہ اور بیت المقدس بھی گئے۔ ۸۸۵ھ میں وفات پائی۔ مختلف علوم و فنون پر مبیوس کتب تصنیف کیں۔ ان میں سب سے زیادہ شہرت آپ کی تفسیر نظم الدوری

تناسب الایات والسور کو ملی۔ یہ تفسیر قرآن کریم میں ربط و مناسبت کے نقطہ نظر سے ایک بے مثال تفسیر ہے۔ زیر نظر مضمون اسی تفسیر کی روشنی میں مکرات قرآن کے سلسلے میں امام تقیٰ علیہ السلام کے اسلوب کو واضح کرنے کی ایک کوشش ہے۔^(۱)

مکرات کا لغوی اور اصطلاحی مفہوم:

مکر رات کا لفظ باب تعییں سے اسم مفہول کا حصہ ہے۔ اس کا مادہ اصل کی رہ ہے۔ کَرَّ يَكْرُّ كَرَا
و کُرُوْرَا کے مادے میں نوٹنے اور پلنے کا مفہوم پایا جاتا ہے۔ کَرَ فَلَانُ کا مطلب ہے وہ شخص پلانا یا لوٹا کَرَ اللَّيْلُ
وَالنَّهَارُ کا مطلب ہے رات اور دن کا بار بار آتا۔ جب کَرَ فعل متعدد ہو کر کَرَ بنا تو اس میں کسی چیز کو لوٹانے یا
اس کا اعادہ کرنے کا معنی پیدا ہو گیا۔ علامہ ابن منظور افریقی لکھتے ہیں:

”کرَ الشَّيْءُ وَكَرَكَرَهُ: أَعْادَهُ مَرَةً بَعْدَ أُخْرَى... وَيَقَالُ كَرَرَتْ“

علیہ الحديث وکر کرته، إذا ردّته عليه... وَ الْكَرَّ: الرِّجُوعُ

علی الشَّيْءِ.“^(۲)

کر الشيء وکر کرہ کا معنی ہے کسی دوسری چیز کے بعد اس چیز کو لوٹانا۔۔۔ کررت علیہ الحديث وکر کرته اس وقت کہا جاتا ہے جب اس پر کوئی چیز لوٹائی جائے۔۔۔ اور الکر کا معنی کسی چیز کی طرف لوٹا جاؤتے ہے۔

یہ لفظ اسی مفہوم میں متعدد صورتوں میں استعمال ہوتا ہے۔ ابراہیم مصطفیٰ اس کا لغوی معنی بیان کرتے ہوئے لکھتے ہیں:

”کرَ اللَّيْلُ وَالنَّهَارُ عَادَا مَرَةً بَعْدَ أُخْرَى وَعَلَى الْعَدُوِ حَمْلٌ وَعَنْهُ“

رجوع وعلیہ الحديث. أعاده، (کر) الشيء، تکریرا و تکرارا

۱۔ امام تقیٰ علیہ السلام کے مختصر حالات کے لیے دیکھیے: خالد بن زرکل، الأعلام، بیروت، دار المکتب للطبیین، ۲۰۰۲، ج ۱، ص ۵۶

۲۔ محمد بن سرہ ابن منظور افریقی، لسان العرب، (کر)، ج ۵، ص ۳۵، دار صادر، بیروت

أعاده مرہ بعد اخري، (تکرر) عليه کذا أعيد عليه مرہ بعد
آخری۔^(۳)

کر الیل و النهار کا معنی ہے کہ رات اور دن ایک دوسرے کے بعد آئے۔
کر علی العدو کا مطلب ہے اس نے حملہ کیا۔ کر عنہ کا مطلب ہے وہ
لوٹا۔ کر علیہ الحدیث کا معنی ہے اس نے اس پر بات کو لوٹایا۔ کر
الشیء تکریراً و تکراراً کا مطلب ہے اس نے دوسری چیز کے بعد پھر اسی
چیز کا اعادہ کیا۔ تکرر علیہ کذا وہ چیز اس پر دوبارہ لوٹائی گئی۔

قرآن کریم میں بھی یہ لفظ اسی معنی میں استعمال ہوا ہے جب مشرکین حق اپنی بے بسی اور اللہ تعالیٰ کے
عذاب کو دیکھیں گے تو کہیں گے:

﴿لَوْ أَكُنْ لَنَا كَرَّةً﴾^(۴)

کاش ہمیں (دنیا کی طرف) پہنچاں جاتا۔

اللہ تعالیٰ کے عذاب کو دیکھ کر مجرم کہے گا۔

﴿لَوْ أَكُنْ لِي سَكَرَةً فَأَكُونَ مِنَ الْمُحْسِنِينَ﴾^(۵)

اگر میر ادنیا میں ایک بار پھر جانا ہو تو میں نیکو کاروں میں ہو جاؤں۔

اس لغوی تحقیق سے واضح ہو رہا ہے کہ اس مادہ میں لوٹنے، پلٹنے یا رجوع کا منہوم پایا جاتا ہے۔
تکرار کا اصطلاحی معنی ہے کلام میں ایک ہی چیز کو دو ہراتا یا اس کا اعادہ کرنا۔ اس کی اصطلاحی تعریف یوں
کی گئی ہے۔

۳۔ ابراہیم مصطفیٰ دیگر، المعجم الوسيط باب الكاف، بیج ۲، ص ۸۲، دار الدعوة

۴۔ سورۃ البقرۃ: ۱۶۷

۵۔ الزمر: ۵۸

التكرار: الإتيان بالشيء مرة بعد أخرى، ذكره ابن الکمال. وفي

المصباح: تكرير الشيء بإعادته مراتاً.^(٢)

مكرار کا مطلب ہے ایک ہی چیز کا بار بار ذکر کرنا۔ اسے ابن کمال نے ذکر کیا ہے اور مصباح میں ہے کہ تكرير الشيء الشيء کا معنی ہے اس چیز کا بار بار اعادہ کرنا۔

کلام میں تکرار محسن کلام میں سے نہیں ہے بلکہ یہ کلام کا عیب ہے، عمدہ کلام کی ایک خوبی یہ بھی بیان کی گئی ہے۔

سلامته من التكرار الذي هو من عيوب الكلام.^(٤)

و تكرار سے پاک ہو جو کہ کلام کے عیوب میں سے ہے۔

مكرراتِ قرآن کا مفہوم:

مكرراتِ قرآن سے مراد وہ آیات یا وہ واقعات ہیں جنہیں ایک ہی سورت یا مختلف سورتوں میں دہرا یا گزی ہو۔ یہ کوئی اس ”مكرار“ کی طرح کی چیز نہیں ہے جو ادبی محسن کے منافی ہے، بلکہ ایسے موقع پر ظاہر ایک چیز دہرائی جا رہی ہوتی ہے لیکن اس کا پس منظر مختلف ہونے کی وجہ سے اس مقام پر نئے معانی و معنا نہیں بیان ہو رہے ہوتے ہیں۔

علامہ ابن عاشور رحمۃ اللہ علیہ اس تناظر میں لکھتے ہیں:

ما فائدة تكرار القصة في سور كثيرة... تذكر القصة كالبرهان

على الغرض المسوقة هي معه، فلا بعد ذكرها مع غرضها

تكريراتها لأن سبق ذكرها إنما كان في مناسبات أخرى.^(٨)

٦- محمد عبد الرحمن مداوی، التعریف على مهارات التعريف، قاهرہ، عالم الکتب، ١٩٩٠، ج ١، ص ٢٠١

٧- خطیب قدیری، الإيضاح في علوم البلاغة، ج ١، ص ٢٧٤، بيروت، دار احیاء العلوم ١٣٦٩ھ

٨- محمد طاہر ابن عاشور، التحریر و التنویر، دار سخنون للنشر والتوزیع، تونس، ١٩٩٧ء، ج ١، ص ٢٨

ایک ہی قصے کا متعدد سورتوں میں دھرانے کا کیا فائدہ ہے؟۔۔۔ ایک قصے کا تذکرہ اس مقصد کو ثابت کرنے کے لیے دلیل کی طرح ہوتا ہے جو وہاں زیر بحث ہو۔ اس مقصد کو ملاحظ خاطر رکھتے ہوئے اس قصے کا اعادہ تکرار نہیں کہلانے گا؛ کیونکہ پہلے اس کا ذکر دیگر مناسبوں سے تھا۔

ڈاکٹر وہبہ ز حیلی اس تناظر میں لکھتے ہیں:

تکرار القصة الواحدة في سور القرآن أكثر من مرة إنما هو لتحقيق مقاصد وأهداف ومعانٍ كثيرة، لتكون مائلاً أمّا الأعين في كل جيل. ولكن تكرارها لم يكن مملاً وإنما كان بأساليب متنوعة تجذب الأنظار، وتبه العقول، وتطرد السامة والملل من نفس القارئ والسامع.^(۹)

قرآن کریم کی سورتوں میں کسی قصے کا ایک سے زیادہ مرتبہ تکرار متعدد مقاصد، اهداف اور بہت سے معانی کو ثابت کرنے کے لیے ہوتا ہے، تاکہ وہ ہر نسل کی آنکھوں کے سامنے ایک روشن چراغ ہو جائے۔ لیکن یہ تکرار آتا دینے والا نہیں ہوتا۔ یہ ایسے متنوع اسالیب سے ہوتا ہے (جن کی کشش) نظروں کو سختی لیتی ہے اور عقولوں کو ہشید کرتی ہے اور پڑھنے والے اور سننے والے سے آکتا ہے اور بے ولی کو ختم کر دیتی ہے۔

مکرات قرآن کے متعلق ایسے ہی خیالات کا اظہار مناع القطان نے بھی کیا ہے۔^(۱۰)

جن مفسرین نے اپنی تفاسیر میں قرآن کریم میں نظم و مناسبت کو ملاحظ خاطر رکھا ہے۔ ان سب نے تقریباً ایسے ہی خیالات کا اظہار کیا ہے، لیکن اس میدان میں امام رضاؑ کا ایک منفرد اور ممتاز مقام ہے، انہوں نے اپنی تفسیر میں ایسے موقعوں پر بہت سے اسرارِ قرآنی واضح کیے ہیں۔

۹- وہبہ ز حیلی، التفسیر المنبر، کوئٹہ، مکتبہ رشیدیہ، ج ۲، ص ۳۸۳

۱۰- تفصیل کے لیے ملاحظہ ہو: مناع القطان، مباحث في علوم القرآن، ریاض، مکتبہ العارف للنشر والتوزیع، ص ۳۱۸-۳۱۹

قرآن کریم میں بعض قصے اور آیات تکرار کے ساتھ آئے ہیں، مثلاً حضرت آدم علیہ السلام کا قصہ سورۃ البقرہ، آل عمران، المائدہ، الاعراف، الاسراء، الکافر، مریم اور سورۃ طہ میں کئی بار دہرا گیا ہے۔ حضرت نوح علیہ السلام کا قصہ قرآن کریم میں تینتا لیس مقامات پر ذکر کیا گیا ہے، مثلاً سورۃ نوح، الاسراء، الانبیاء، الشوریٰ، الجمٰع اور سورۃ القمر وغیرہ میں اسے تکرار ذکر کیا گیا ہے، اسی طرح حضرت موسیٰ علیہ السلام کا قصہ سورۃ البقرہ، النساء، المائدہ، الانفال، یونس، ہود، ابراہیم، طہ اور سورۃ الانبیاء وغیرہ میں بار بار ذکر کیا گیا ہے۔ بعض دیگر انبیاء کرام علیہم السلام کے قصے بھی قرآن کریم میں تکرار سے ذکر کیے گئے ہیں۔

اس طرح بعض آیات بھی تکرار سے ذکر کی گئیں ہیں، مثلاً یہ آیہ کریمہ سورۃ الشراء میں آنحضرت جہ آئی

ہے:

فَإِنَّ فِي ذَلِكَ لَذِكْرٌ وَمَا كَانَ أَكْثَرُهُمْ مُؤْمِنِينَ * وَلَيَدَ رَبِّكَ أَهُوَ

الْعَزِيزُ الرَّحِيمُ

سورۃ القمر میں یہ آیہ کریمہ چار مرتبہ ذکر کی گئی ہے:

فَهُوَ وَلَقَدْ يَسَّرَنَا الْقُرْآنَ لِلَّذِكْرِ فَهَلْ مِنْ مُذَكَّرٍ (۱۱)

اور سورۃ الرحمن میں یہ آیہ کریمہ اکتسیں مرتبہ ذکر کی گئی ہے:

فَإِنَّمَا عَالَىَ رَبِّكُمَا شَكَرِيَّا (۱۲)

سوال یہ ہے کہ کیا یہ تکرار قرآنی فضاحت و بلاغت کے منانی ہے یا اس تکرار سے کوئی اہم فوائد حاصل ہوتے ہیں؟ اور کیا یہ تکرار قرآن کریم کے نظم و منسوبت کی نفعی کرتا ہے یا قرآنی نظم و منسوبت اس تکرار کے فوائد و ثمرات کو واضح کرنے کے لیے مشعل راہ کا کام دیتی ہے؟ امام تقیٰ علیہ السلام اس سوال کا جواب دیتے ہوئے فرماتے ہیں کہ ہر سورت کا جو مقصود ہوتا ہے، جب اس میں کسی قصے کو تکرار سے ذکر کیا جاتا ہے تو اس قصے کا وہی حصہ ذکر کیا جاتا ہے جو سورت کے اس مقصود کی وضاحت کر رہا ہوتا ہے؛ یعنی یہ تکرار عبث اور بے مقصد نہیں ہوتا بلکہ اس کو مقصود سورہ پر استشهاد کے لیے ذکر کیا جاتا ہے۔ اس طرح آیت کا تکرار بھی ما قبل پر دلیل ہوتا ہے، اگرچہ الفاظ

۱۱- سورۃ الشراء: ۱۲۱-۱۲۲

۱۲- سورۃ القمر: ۲۲

۱۳- سورۃ الرحمن: ۱۶

یکساں ہوتے ہیں لیکن ما قبل پر دلالت کی وجہ سے اس سے مراد اور چیز ہوتی ہے۔ امام بقاعی رحمۃ اللہ علیہ اس تفاسیر میں فرماتے ہیں:

وبه يتبعن لک أسرار القصص المكررات، وأن كل سورة
أعيدت فيها قصة، فلمعنى ادعى في تلك السورة استدل عليه
بتلك القصة غير المعنى الذي سيقت له في السورة السابقة،
ومن هنا اختلفت الألفاظ بحسب تلك الأغراض وتغيرت
النظم بالتأخير والتقديم والإيجاز والتطويل مع أنها لا يخالف
شيء من ذلك أصل المعنى الذي تكونت به القصة.^(۱۵)

اور اس سے مکرر ذکر کیے گئے قصوں کے اسرار و رموز واضح ہو جاتے ہیں نیز یہ
کہ ہر سورت میں جس قصہ کا اعادہ کیا جاتا ہے تو وہ اس معنی کو واضح کرنے کے
لیے ہوتا ہے جس کا دعویٰ اس سورت میں کیا گیا ہوتا ہے اور اس قصہ سے اس
دعوے پر استدلال کیا جاتا ہے اور یہ معنی اس معنی کے علاوہ ہوتا ہے جس کے
لیے پچھلی سورت میں اس قصہ کو ذکر کیا گیا تھا؛ یعنی وجہ ہے کہ مقصد کے
مختلف ہونے کے سبب الفاظ مختلف ہو جاتے ہیں۔ تأخیر و تقديم اور ايجاز
و تطويل کے فقط نظر سے الفاظ کی بندش بدل جاتی ہے لیکن یہ سب کچھ اس
قصہ کی اصل مراد کے منانی نہیں ہوتا۔

یعنی کسی بھی قصہ کا مکرار بے مقصد نہیں ہوتا، بلکہ اس اصل مقصد کی وضاحت کے لیے ہوتا ہے جو اس سورت کو
مقصد و دعا ہوتا ہے۔ خلط بحث سے بچنے کے لیے اس بحث کو دو حصوں میں تقسیم کیا جاتا ہے۔

بحث اول: تکرار قصہ

بحث دوم: مکرار آیت

۱۵۔ امام ابراہیم بن عمر بغدادی، نظم الدرر فی تناسب الآیات وال سور، بیروت، دارالكتب العلمیة، ۱۹۹۵ھ / ۱۹۷۵م.

مبحث اول:

تکرار قصہ

بسا اوقات ایک ہی قصہ قرآن کریم کی متعدد سورتوں میں دھرا لیا جاتا ہے؛ کہیں اجمالاً اور کہیں تفصیلاً۔ کہیں اس کا ایک جزو ذکر کیا جاتا ہے اور کہیں دوسراء مثلاً سیدنا آدم علیہ السلام کا قصہ متعدد سورتوں میں ذکر کیا گیا ہے۔ مثلاً سورۃ البقرہ (آیات ۳۸۲۹ تا ۴۰)، سورۃ الانعام (آیات ۴۱ تا ۴۳)، سورۃ طہ (آیات ۱۱۲ تا ۱۲۲) اور سورۃ حس (آیات ۷۵ تا ۸۵) اس کے علاوہ بعض اور سورتوں میں بھی یہ قصہ اجمالاً ذکر کیا گیا ہے۔

حضرت سليمان علیہ السلام کا قصہ بھی متعدد سورتوں میں ذکر کیا گیا ہے، مثلاً سورۃ الحمل (آیات ۱۵ تا ۲۳)، سورۃ الانبیاء (آیات ۷۸ تا ۸۱)، سورۃ حس (آیات ۳۰ تا ۳۲) نیز یہ قصہ سورۃ البقرہ، النساء، الانعام اور سورۃ سبأ میں بھی اجمالاً ذکر کیا گیا ہے۔

امام بقاعی رحمۃ اللہ علیہ بزرے زوردار اور مدلل انداز میں اس حقیقت کو ثابت کرتے ہیں کہ متعدد سورتوں میں ایک ہی قصہ ایک ہی مقصد کے لیے نہیں آتا، بلکہ اس کا مقصود اس مضمون کی وضاحت ہوتا ہے جو سورت کا مقصد اصلی یا عمود ہوتا ہے؛ کیونکہ قرآن کریم میں الہم و مناسبت کی رعایت رکھنے سے یہ حقیقت سب پر عیال ہو جاتی ہے کہ ایک ہی قصہ متعدد اغراض کے لیے متعدد مقالات پر دھرا لیا جاتا ہے۔

اس بات کو واضح کرنے کے لیے صرف دو تصویں کی مثال دی جائے گی، قصہ حضرت آدم علیہ السلام اور قصہ

حضرت سليمان علیہ السلام۔

قصہ حضرت آدم علیہ السلام :

حضرت آدم علیہ السلام کا واقعہ سورۃ البقرہ میں ان آیات کے بعد آیا ہے:

﴿كَيْفَ تَكْفُرُونَ بِاللَّهِ وَكُنْتُمْ أَنْوَاتٍ فَأَخْيَثْتُمْ ثُمَّ
يُمِيشُكُمْ ثُمَّ يُحْبِكُمْ ثُمَّ إِنَّهُ تُرَجِّعُونَ * هُوَ الَّذِي خَلَقَ
كُلَّمَا فِي الْأَرْضِ جَمِيعًا ثُمَّ أَسْتَوَى إِلَى السَّمَاءِ فَسَوَّهُنَّ سَبْعَ
سَمَوَاتٍ وَهُوَ يَنْكِلُ شَمَاءَ عَلَيْمٌ﴾^(۱۵)

تم اللہ تعالیٰ کا انکار کس طرح کرتے ہو جالا کہ تم مردہ تھے اس نے تمہیں زندہ کیا، پھر تمہیں موت سے ہمکنار کرے گا اور پھر تمہیں زندگی بخشنے کا اور پھر تم اسی کی طرف لوٹائے جاؤ گے؟ وہی ہے جس نے جو کچھ بھی زمین میں ہے تمہارے لیے پیدا کیا۔ پھر وہ آسمان کی جانب متوجہ ہوا تو انہیں درست کر کے سات آسمان بنادیے اور وہ ہر چیز کو بخوبی جانئے والا ہے۔

دوسری آیت میں اللہ تعالیٰ نے انسان کی عظمت و فضیلت کا ذکر فرمایا کہ سب کچھ میں نے اس کے فائدے کے لیے پیدا کیا ہے، اور اس سے پہلی آیت میں حیات بعد الموت پر دلیل ہے۔ اور واضح رہے کہ سورۃ البقرہ کا مقصود امام بقاعی جعفر بن علی کے نزدیک حیات بعد الموت ہی ہے۔^(۱۲) اس کے بعد قصہ سیدنا آدم علیہ السلام کو بیان فرمایا۔ یہاں اس کے بیان کرنے کا مقصد بیان کرتے ہوئے امام بقاعی جعفر بن علی فرماتے ہیں:

اللہ تعالیٰ نے بڑی تاکید سے بیان فرمایا کہ نوع انسانی کو فنا کے گھاٹ اتنے کے لیے پیدا نہیں کیا بلکہ اسے باقی رہنے کے لیے پیدا کیا۔ اور یہ اس بات سے بھی واضح ہے کہ اللہ تعالیٰ نے پوری مخلوق کو انسانوں کے لفغ کے لیے پیدا کیا۔ بعض چیزیں ان کا رزق ہیں اور بعض رزق کے اسباب ہیں۔ بعض فرشتے انسانوں کے اعمال کی خفالت پر، بعض انہیں روزی مہیا کرنے پر اور بعض روح پھونکنے پر متعین ہیں۔۔۔ اس کے بعد اللہ تعالیٰ نے حضرت آدم علیہ السلام کے قصہ کو ذکر فرمایا تاکہ وہ ان آیات کے خلاصہ و مدعایہ ایک واضح دلیل اور روشن مثال بن جائے کہ اس کائنات میں انسان ہی مقصود بالذات ہے۔ اور یہ چیز حکمت کے خلاف ہے کہ اسے موت کے بعد زندہ نہ کیا جائے، اس حکمت کا تقاضا ہے کہ اسے ایک ایسے جہان کی طرف منتقل کیا جائے جس میں کسی قسم کا کوئی خلل نہ اور وہاں حکمت بالکل واضح ہو جائے جس میں کوئی خفانہ ہو۔^(۱۳)

۱۶- تفصیل کے لیے ملاحظہ ہو: نظم الدرر، ج ۱، ص ۲۲

۱۷- نظم الدرر، ج ۱، ص ۸۳ (ملخص)

گویا یہاں حضرت آدم علیہ السلام کا قصہ حیات بعد الموت پر دلیل کے طور پر پیش کیا گیا کہ جس انسان پر اللہ تعالیٰ کی اتنی عنایات تھیں یہ چیز خلاف حکمت ہے کہ اسے مرنے کے بعد یوں نبی چھوڑ دیا جائے اور سورۃ الاعراف میں یہ قصہ اس آیہ کریمہ کے بعد شروع ہوتا ہے: ﴿ وَلَقَدْ مَكَثُوكُمْ فِي الْأَرْضِ ۚ

وَجَعَلْنَا لَكُمْ فِيهَا مَعَدِّشَ قَلِيلًا مَا نَشَكُرُونَ ﴾۱۸﴾

ہم نے تمہیں زمین میں ملکھانا عطا کیا اور تمہارے لیے اس میں سامان زیست بنا یا، تم بہت کم شکرا ادا کرتے ہو۔

انسانوں کے لیے زمین میں تہکن و تصرف کے ذکر کے بعد حضرت آدم علیہ السلام کے قصہ کو بیان

فرمایا گیا، یہاں اس قصے کو بیان کرنے کا مقصد بیان کرتے ہوئے امام بقائی رحمۃ اللہ علیہ فرماتے ہیں:

جب اللہ تعالیٰ نے انسانوں کو زمین میں غلبہ اور اقتدار عطا کرنے کا ذکر فرمایا تو انہیں یاد دلایا کہ اس غلبے اور اقتدار سے پہلے وہ کیا تھے تاکہ یہ احسان مرنے کے بعد جی اٹھنے پر دلیل ہو جس کا ذکر ابھی گزر آبے۔ اللہ تعالیٰ نے اس واقعے کو بیان کر کے اس چیز کو بیان فرمایا کہ اللہ تعالیٰ نے کس طرح ان کے باپ آدم علیہ السلام کو اپنے دست قدرت سے پیدا کیا۔ اپنی خاص روح ان میں پھونک کر انہیں علم عطا فرمایا۔ اور پھر آسمان والوں کو انہیں سجدے کا حکم دے کر انہیں جنت میں غلبہ اور اقتدار عطا فرمایا، اور اس چیز کو بھی بیان فرمایا کہ جو اللہ تعالیٰ کی حکم عدولی کرتا ہے اللہ تعالیٰ اس سے کرامت و سعادت کیسے واپس لے لیتا ہے۔ حضرت آدم علیہ السلام کو صرف ایک درخت کے پاس جانے سے منع کیا گیا تھا؛ جب ان سے (بھولے سے) اللہ تعالیٰ کی حکم عدولی ہوئی تو ان کی سب نعمتیں چھن گئیں اور انہیں جنت سے باہر آنا پڑا۔ اس میں زمین میں بستے والوں

کے لیے درسِ عبرت ہے کہ اللہ تعالیٰ کی نافرمانی کس طرح انسان سے نعمتیں
چھپن جانے کا ذریعہ بن جاتی ہے۔^(۱۹)

گویا یہاں یہ قصہ تمکین فی الارض کے آداب سکھانے کے لیے اور یہ واضح کرنے کے لیے لا یا گیا کہ اگر
اللہ تعالیٰ کی نافرمانی کی جائے تو اللہ تعالیٰ اس سے نعمتیں کس طرح چھپیں لیتا ہے، اور اس سورت کا مقصود بھی عذاب
اللّٰہ سے ڈرانا ہے جیسا کہ امام بقاعی جعفر بن مسیح فرماتے ہیں:

مَقْصُودُهَا إِنذارٌ مَّنْ أَعْرَضَ عَنِ الدُّعَاءِ إِلَيْهِ الْكِتَابِ۔^(۲۰)

اس سورت کا مقصود اس بندے کو اللہ تعالیٰ کے عذاب سے ڈرانا ہے جو کتاب
اللّٰہ کے احکام سے منہ موڑتا ہے۔

یعنی یہاں مقصود سورت پر اس واقعہ سے استدلال کیا گیا ہے۔ سورۃ طہ میں بھی قصہ اس آئیہ کریمہ کے

بعد آیا ہے:

فَنَعَلَى اللّٰهِ الْمَلِكِ الْحَقِّ وَلَا تَعْجَلْ بِالْفُتْرَةِ إِنْ مِنْ قَبْلِ أَنْ يُقْصَى إِلَيْكَ وَحْيٌ وَقُلْ

رَبِّ زِدْنِي عِلْمًا۔^(۲۱)

پس اللہ تعالیٰ بلند و برتر شان کا مالک ہے، وہی بادشاہ حقیقی ہے۔ آپ قرآن میں
جلدی نہ کیا کریں قبل اس کے کہ وحی کا نزول مکمل ہو جائے اور آپ یہ کہا
کریں کہ اے میرے رب امیرے علم میں اضافہ فرم۔

اس آئیہ کریمہ اور اس کے بعد آنے والے قصہ سیدنا ادوم عليه السلام میں ربط و تعلق بیان کرتے ہوئے امام

باقی جعفر بن مسیح فرماتے ہیں:

اللہ تعالیٰ نے موکل عليه السلام کے قصے سے، جس کی طرف سورت کے شروع نے اشارہ کیا،... اس حکم اور
بردباری کو بیان فرمایا جو وہ اپنے بندوں پر فرماتا ہے اور اس مہلت کا ذکر فرمایا جو وہ بندوں کے وعدوں کو بھول جانے
اور عہد دیکھان کو توڑنے پر انہیں دیتا ہے، پھر ہم تک آنے والے ذکر (قرآن) کی مدح اور اس سے منہ موڑنے

۱۹-نظم الدرر، ج ۳، ص ۱۰۔

۲۰-البصائر، ج ۳، ص ۳

۲۱-سورۃ طہ: ۱۱۳

وائے کی مدت بیان کی۔ اس کا اختتام اس عبد سے کیا جو نبی کریم ﷺ سے امرہ نبی کی سورت میں لیا گیا۔ پھر اس کے بعد حضرت آدم عليه السلام کا قصہ بیان فرمایا کہ بندہ ان چیزوں سے تجھے کسے جو انسان کا ذریعہ بنتی ہیں اور جو بھول جائے اس میں اللہ تعالیٰ کی طرف رجوع کرنے کا جذبہ پیدا ہو۔ اس چیز کو بیان کرنا بھی اس کا مقصد ہے کہ حلم اور بندوں کو مهلت دینا شروع سے اللہ تعالیٰ کا طریقہ ہے۔ یہ عادت مبارکہ اس ذات کی حب سے ہے جب ہم مدد و متعھے، یعنی کہ انسان کو کمزوری کی جگہ پر پیدا کیا گیا۔ اگر اللہ تعالیٰ انسانوں کو گناہوں پر فوراً پکڑے تو وہ نے زمین پر کوئی بھی جاندار باتی نہ پیچے۔^(۲۲)

اس سے واضح ہوتا ہے کہ یہاں یہ قصہ اللہ تعالیٰ کے حلم اور بر بادی کو واضح کرنے اور اس مهلت کو بیان کرنے کے لیے، جو اللہ تعالیٰ بندوں کو دیتا ہے، ذکر کی گیا ہے کہ اللہ تعالیٰ نے کس طرح آدم عليه السلام کو ان کی خطا پر مهلت دی اور کیسے انہیں معاف فرمایا، اور اس سورت کا مقصود بھی مدعا کو مهلت دینا ہی ہے۔ امام بیانگی^{رحمۃ اللہ علیہ} فرماتے ہیں:

مَقْصُودُهَا الْإِعْلَامُ بِإِمْهَالِ الْمَدْعَوِينَ وَالْخَلْمُ عَنْهُمْ وَالتَّرْفِقُ بِهِمْ

إِنَّ أَنْ يَكُونُوا أَكْثَرُ الْأُمَّةِ، زِيادةً فِي شَرْفِ دَاعِيهِمْ.^(۲۳)

اس سورت کا مقصود مدعاو لوگوں کو مهلت دینے کا اعلان کرتا ہے، ان سے حلم اور نرمی کا معاملہ کرتا ہے یہاں تک کہ وہ سب سے بڑی امت بن جائیں اور اپنے داعی کے شرف میں اضافے کا باعث بن جائیں۔

ثابت ہوا کہ یہاں یہ قصہ مقصود سورہ پر استدلال کے لیے بیان کیا گیا ہے:

سورۃ ص میں بھی قصہ ان آیات کے بعد آیا ہے:

فَلَمَّا كَانَ لَيْلَةُ مِنْ عَلَيْهِ بِالْمِلَأِ الْأَكْلَى إِذْ يَخْتَصِمُونَ * إِنْ يُوحَى إِلَيَّ إِلَّا أَنَّمَا أَنَا نَذِيرٌ مُّبِينٌ^(۲۴)

مجھے عالم بالا کی خبر د تھی جب وہ جھکلتے تھے میری طرف تو صرف یہ دھی کی جاتی ہے کہ میں تو کھلا ڈرانے والا ہوں۔

۲۲-نظم الدرر، ج ۵، ص ۵۰

۲۳-ایضاً، ج ۵، ص ۳

۲۴-سورۃ ص: ۲۹۔ ۲۰

یہاں اس واقعے کو بیان کرنے کا مقصد بیان کرتے ہوئے امام بقائی ﷺ فرماتے ہیں:
جب اللہ تعالیٰ نے واضح فرمایا کہ آپ نذیر ہیں اور مذکورین کے سوالات کے
جوابات دیے تو اس کے بعد ملاعِ اعلیٰ کے نزاع کو بیان فرمایا۔^(۲۵)

یعنی یہاں یہ قصد نذیر ہونے کے پس منظر میں بیان کیا گیا ہے کہ آپ نذیر ہیں، اس لیے لوگ آپ سے
بھگڑیں گے، پس جس کا اعتراض بات کو سمجھنے کے لیے ہو گا وہ مطمئن ہو جائے گا، جیسے فرشتے تخلیق آدم کے سوال
پر مطمئن ہو گئے تھے، اور جس کا اعتراض تقصیب اور ان پرستی کی وجہ سے ہو گا وہ مطمئن نہیں ہو گا، جیسے شیطان حبده
آدم علیہ السلام کے معاملے میں مطمئن نہ ہوا۔

قصر حضرت سلیمان علیہ السلام:

قرآن کریم میں حضرت سلیمان علیہ السلام کا قصر بھی متعدد مقامات پر ذکر کیا گیا ہے لیکن ہر جگہ اس کے ذکر
کرنے کا مدعہ اور مقصد مختلف ہے، مثلاً سورۃ الانبیاء میں متعدد انبیاء کرام علیہم السلام کے تذکرے بعد ارشاد ہوتا
ہے:

﴿ وَدَاؤْدَ وَسُلَيْمَنَ إِذْ يَحْكُمُهُمْ فِي الْحَرَثِ إِذْ نَفَّثَ فِيهِ غَنْمُمْ
الْقَوْمَ وَكَثُنَا لِحُكْمِهِمْ شَهِيدِينَ ॥ فَفَهَمَهُمْ سُلَيْمَانَ وَكَلَّا
إِنَّا هَنَا حُكَمًا وَعِلْمًا وَسَخَرْنَا مَعَ دَاؤْدَ الْحِبَالَ يُسَيْخَنَ وَالظَّرِيرَ
وَكَثُنَا فَدَعِيلَتْ ۝﴾^(۲۶)

اور داؤد اور سلیمان (کا حال بھی سن لو) جب وہ ایک ایسی کھنثی کے متعلق فیصلہ
دے رہے تھے جس میں رات کو ایک قوم کی بکریاں چر گئی تھیں اور ہم ان کے
فیصلے کا مشاہدہ کر رہے تھے تو ہم نے اصل معاملہ حضرت سلیمان کو سمجھا دیا۔
اس مقام پر اس قصے کو بیان کرنے کا مقصد بیان کرتے ہوئے امام بقائی ﷺ فرماتے ہیں:

ولما كان ربها قيل: لِمَ قَدَّمَ إِبْرَاهِيمَ وَمَنْ مَعَهُ عَلَى نُوحٍ وَهُوَ
أَبُوهُمْ وَمَنْ أُولَئِنَّ الْعَزْمَ، وَمُوسَى وَهَارُونَ عَلَى إِبْرَاهِيمَ وَهُوَ
كَذَلِكَ، أَشَارَ بِقَصَّةِ دَاوُدَ وَسَلِيْمَانَ – عَلَى جَمِيعِهِمُ الْمُصْلَةَ
وَالسَّلَامَ – إِلَى أَنَّهُ رَبُّهَا يُفْضِّلُ الابْنَ الْأَبَ فيْ أَمْرٍ، فَرَبُّهَا قَدَّمَ
لِأَجْلِهِ وَإِنْ كَانَ لَا يَنْزَمُ مِنْهُ تَقْدِيمَهِ مُطْلَقاً.^(۲۷)

اور چونکہ یہ سوال کیا جاتا ہے کہ حضرت ابراہیم علیہ السلام اور ان کے ساتھیوں
کو حضرت نوح علیہ السلام پر مقدم کیوں کیا گیا جبکہ حضرت نوح ان کے باپ میں
اور اولوی العزم رسولوں میں سے ہیں؟ اور حضرت موسیٰ و ہارون علیہم السلام کے
(ذکر کو) حضرت ابراہیم علیہ السلام کے ذکر سے کیوں مقدم کیا گیا جبکہ وہ ان کے
جد احمد ہیں؟ تو حضرت داؤد اور سلیمان علیہم السلام کے قصے سے اس بات کی طرف
اشارہ کیا گیا کہ کبھی کبھی بیٹے کو باپ پر کسی خاص معاملے میں فضیلت دی جاتی
ہے۔ کبھی یہ فضیلت دی تو جاتی ہے لیکن اس سے مطلق فضیلت لازم نہیں
آتی۔

یعنی یہاں یہ قصہ باپ پر بیٹے کی جزوی فضیلت کو ثابت کرنے کے لیے ذکر کیا جاتا ہے۔ لیکن جب یہی
قصہ ”سورۃ النمل“ میں ذکر کیا گیا تو امام بقاعی ہبہ اللہ علیہ السلام اس کو ذکر کرنے کی حکمت بیان کرتے ہوئے لکھتے ہیں:
جب اس قصے سے اللہ تعالیٰ کی حکمت پر دلیل حمل ہو گئی تو سننے والا کسی ایسی چیز
کی توقع رکھتا ہے جو اللہ تعالیٰ کے علم پر دلالت کرے، تو اللہ تعالیٰ نے حرف
تائید سے اس چیز کی طرف اشارہ کرتے ہوئے اسے شروع فرمایا کہ دوسرے
کے پہلے سے افضل ہونے میں کوئی شک نہیں، گویا کہہ گیا کہ ہم نے
موسیٰ علیہ السلام اور ان کے بھائی ہارون علیہ السلام کو حکمت، بدایت، عزم اور دشمنوں پر

غلبہ عطا فرمایا۔ اسی طرح ہم نے داؤد علیہ السلام اور سلیمان علیہ السلام کو علم عطا فرمایا اور سلیمان علیہ السلام کو ایک خاص معاملہ سمجھا دیا۔^(۲۸)

گویا یہاں یہ قصہ جزوی فضیلت ثابت کرنے کے لیے ذکر کیا گیا ہے جبکہ سورۃ حس میں یہی قصہ اس آئیہ مبارکہ کے بعد آیا ہے:

﴿إِنَّكُمْ أَنْذَلْتُمْ إِلَيْكُمْ مُّبَرَّزٌ لَّيَدْبَرُوا إِيمَانَهُمْ وَلَيُنَذَّرُوا أُولُو الْأَلْبَابُ﴾^(۲۹)

یہ برکت والی کتاب ہم نے آپ کی طرف نازل فرمائی تاکہ اس کی آیات میں لوگ غور کریں اور اہل عقل نصیحت حاصل کریں۔

تدبر و تذکر کے حکم کے بعد اس واقعہ کو بیان فرمایا۔ یہاں اس کی حکمت بیان کرتے ہوئے امام

باقعی رحمۃ اللہ فرماتے ہیں:

انسان جتنا بھی غور و فکر کرے، اور اگرچہ ہم وقت تکلرو تدبیر کرتا ہیں، تب بھی اس سے بھول چوک اور غلطت ہو جاتی ہے اور اللہ تعالیٰ کو اپنی طرف رجوع کرنے والا بندہ بڑا پسند ہے: لَوْلَمْ تَذَبَّبُوا بِحَاءَ اللَّهِ بِقَوْمٍ يَذْنَبُونَ فَيَسْتَغْفِرُونَ فَيُغْفَرُ لَهُمْ^(۳۰) (اگر تم گناہ نہ کرو تو اللہ تعالیٰ ایک ایسی قوم کو لائے گا جو گناہ کرنے کے بعد استغفار کریں پس اللہ تعالیٰ انہیں بخش دے گا۔)

جب اللہ تعالیٰ بادشاہ ہے جس کا کوئی شریک نہیں، اور وہ مالک ہے، سب بادشاہی اسی کی ہے، وہ جسے چاہتا ہے بلند کر دیتا ہے اگرچہ کبھی اس کے بلند ہونے کا کسی نے سوچا کبھی نہ ہو اور جسے چاہتا ہے پست کر دیتا ہے، اگرچہ اس کی پستی کسی کے وہم و گمان میں بھی نہ ہو، اگرچہ وہ بندگی و اطاعت میں مقام رفع پر فائز ہو، تاکہ ہر عقل مند کے لیے واضح ہو جائے کہ اللہ تعالیٰ ہی سب کچھ

کرنے والا اور ہر چیز کا اختیار رکھنے والا ہے۔ ہمیشہ اس سے خیر کی امید رکھنی

چاہیے اور ہمیشہ اس کے انقام سے ڈرتے رہنا چاہیے۔^(۳۱)

یعنی یہ قصہ یہاں اس لیے ذکر کیا گیا کہ کوئی بھی تفکر و تدبیر کرنے والا اپنے آپ کو اللہ تعالیٰ سے بے نیاز نہ سمجھے، بلکہ وہ یقین رکھے کہ کسی وقت بھی اس سے غلطی ہو سکتی ہے، اسے رحمت کی امید رکھنی چاہیے اور غلطی کی صورت میں اللہ تعالیٰ کی پار گاہ میں رجوع کرنا چاہیے۔ جیسے حضرت سلیمان علیہ السلام کے دل میں جب گھوڑوں کی طرف ہلاک سامیلان بھی ہوا تو وہ فوراً اللہ تعالیٰ سے رب اغفرلی (اے اللہ مجھے بخش دے) کی دعائیں مانگنے لگے۔ معلوم ہوا کہ یہاں یہ قصہ تفکر و تدبیر والے انسان میں بھی نیسان و ذہول کے امکان اور فوراً رجوع الی اللہ کے لیے پیش کیا گیا ہے۔

ان چند مثالوں سے واضح ہوا کہ قرآن مجید میں کسی بھی تھے کا تکرار لطم و مناسبت کے تناظر میں مختلف چیزوں پر استدلال کرنے کے لیے آتا ہے۔

بحث دوم:

تکرار آیت

قرآن کریم کی بعض سورتوں میں کسی ایک آیہ کریمہ کا تکرار کیا گیا ہے جیسا کہ یہ آیہ کریمہ سورۃ الشراء میں آخر مرتبہ ذکر کی گئی ہے:

﴿إِنَّ فِي ذَلِكَ لَذِيْهٖ وَمَا حَكَاهُ أَكْثَرُهُمْ مُّؤْمِنِينَ * وَلَئِنْ رَبَّكَ لَهُوَ

الْعَزِيزُ الرَّحِيمُ﴾^(۳۲)

اور سورۃ الرحمن میں یہ آیہ کریمہ اکٹیس مرتبہ ذکر کی گئی ہے:

﴿فِيَأَيِّ الْأَءِ رَبُّكُمَا تُكَذِّبُنِ﴾^(۳۳)

۳۱۔ نظم الدرر، ج ۲، ص ۲۸۲

۳۲۔ سورۃ الشراء: ۱۲۱-۱۲۱

۳۳۔ سورۃ الرحمن: ۲۸-۲۸

کسی بھی موقع پر آیت کا یہ تکرار بے مقصد اور فصاحت و بلاغت کے منافی نہیں ہے، بلکہ اگر اس موقع پر
یہ اسلوب اختیار نہ کیا جاتا تو بلاغتِ قرآنی کا حسن ماند پڑ جاتا۔ یہ تکرار کلام میں انتہائی درجے کا حسن اور جاذبیت پیدا
کرتا ہے اور مخاطب کو ہلاکے رکھ دیتا ہے۔ جیسے ایک آدمی مغلوک الحال ہو، نہ اس کے پاس سواری ہونے گھر، اور نہ
ہی روز گار؛ ایک آدمی کو اس پر ترس آجائے، وہ اس کے لیے سواری کا بھی بند و بست کر دے، اسے روز گار بھی مہیا
کرے اور اسے گھر بھی بن کر دے، بعد میں وہ آدمی اپنے اس حسن کے متعلق کہے کہ یہ برا بخیل آدمی ہے، یہ تو
دولت کا پہچاری ہے اور انسانی اقدار سے تھی دامن ہے۔ اب حسن اس شخص سے کہے کہ تو نے فلاں فلاں بات
میرے متعلق کی تھی، تمہیں ایسا نہیں کہنا چاہیے تھا، کیا تم بھول گئے کہ تم ایک مغلوک الحال اور تھی دامن شخص
تھے، میری وجہ سے تم اس شاخہ باٹھ سے زندگی بسر کر رہے ہو، ”کیا تم اس کا انکار کر سکتے ہو؟“ کیا ایسا نہیں کہ تم
بے روز گار تھے؟ میں نے تمہارے لیے روز گار کا انتظام کیا: ”کیا تم اس کا انکار کر سکتے ہو؟“ کیا ایسا نہیں کہ
تمہارے پاس سواری نہ تھی میں نے تمہیں سواری مہیا کی، ”کیا تم اس کا انکار کر سکتے ہو؟“ کیا ایسا نہیں کہ تمہارے
پاس گھرنہ تھا، میں نے تمہیں گھر مہیا کیا ”کیا تم اس کا انکار کر سکتے ہو؟...“

جیسے یہاں یہ جملہ ”کیا تم اس کا انکار کر سکتے ہو؟“ تکرار کے ساتھ آیا ہے لیکن یہ تکرار عبشت اور
بے مقصد نہیں بلکہ کلام میں زور اور تاکید اسی کے سبب پیدا ہو رہی ہے اور کلام کا حسن اسی سے گھر رہا ہے، اپنے ہی
اس آیہ کریمہ کا تکرار بھی اس موقع پر انتہائی ضروری ہے اور کلام میں بلا کی جاذبیت اور تاکید پیدا کرنے کا سبب
ہے۔ وہاں جس چیز کا ذکر ہے یہ آیت اسی مفہوم کو اجاگر کرنے کے لیے لائی گئی ہے۔

امام بقاعی رضی اللہ عنہ اس چیز کی وضاحت کرتے ہوئے فرماتے ہیں:

اس سورہ۔ سورہ رحمن۔ میں یہ آیت بار بار لائی گئی ہے اور سورت کے آخر تک
یہ ہر آیت کے بعد لائی گئی ہے۔ جیسا کہ سورۃ القمر میں بھی گزر چکا ہے کہ جب
منکر کا انکار حد سے بڑھ جائے اور بعض و عناد سے اس کا کچھ جل جائے، تو پھر
اس کی ایک بات پر کلام کیا جاتا ہے اور ہر چیز کے بعد کہا جاتا ہے ”تو اس کا انکار
کیوں کرتا ہے؟“ خواہ وہ اس وقت اس کا انکار کرے یا دشمنی پر ڈالا رہے۔ اور
یہ تکرار اس وقت بات کو واضح کرنے کے لیے آتا ہے، کیونکہ انکار حد سے بڑھ
چکا ہوتا ہے۔ متعدد اور مختلف نعمتوں کا ایک ایک کر کے ذکر کرنا ان کی عظمت
و شان کو واضح کرنے کا سبب بتا ہے۔ اگر کسی نعمت کا ذکر کیا جائے تو اس کا

احسان ہوتا واضح ہے اور اگر کسی سزا کا ذریعہ کیا جائے تو یہ بھی ایک نعمت ہے
تاکہ انسان اس سے فائدہ مل سکے۔ (۳۰)

اس سے ثابت ہوا کہ آیت کا تکرار کلام میں تاکید اور حسن و جاذبیت پیدا کرنے کا سبب ہتا ہے اور ماتمل
آیت میں جو کچھ کہا گیا ہوتا ہے، تکرار والی آیت اس پس منظر میں وہاں لائی جاتی ہے، مثلاً قرآن رَبِّکَمَیْ ان آیات
پر خوب فرمائیں:

فَلَمَّا مَرَجَ الْبَحْرَ قَالَ لِلْمُغَيْبَانِ * يَنْهَا مَا بَرَدَحٌ لَا يَعْبَدُونَ * فَيَأْتِيَ إِلَّا رَبِّكُمْ كُلُّ
نُكَذِّبَانِ * يَحْرُجُ مِنْهُمَا اللُّؤْلُوُ وَالْمَرْجَاحُ * فَيَأْتِيَ إِلَّا رَبِّكُمْ كُلُّ نُكَذِّبَانِ *
وَلَهُ الْجَوَارُ الْمُشَتَّثُ فِي الْبَحْرِ كَالْأَغْلَمِ * فَيَأْتِيَ إِلَّا رَبِّكُمْ كُلُّ نُكَذِّبَانِ * كُلُّ
مَنْ عَلَيْهَا فَانِي * وَسَقَى وَجْهَ رَبِّكَ دُوَّالَةَ الْجَنَلِ وَالْإِكْرَامِ * فَيَأْتِيَ إِلَّا
رَبِّكُمْ كُلُّ نُكَذِّبَانِ لَهُمْ (۳۱)

اس نے دو دریا جاری کر دیے جو مل کر چلتے ہیں۔ دونوں کے درمیان ایک پر وہ
ہے جس سے وہ تجاوز نہیں کر سکتے۔ پھر تم دونوں اپنے رب کی کون کون سی
نعمت کو جھلاؤ گے؟ ان دونوں سے موتی اور موتنا یافتہ ہے۔ پھر تم دونوں اپنے
رب کی کون کون سی نعمت جھلاؤ گے؟ اور سمندر میں چلنے والے بڑے بڑے
پھلے جیسے جہاز اسی کے لیے ہیں، تو تم دونوں اپنے پروردگار کی کوئی کوئی کوئی سی
نعمت کو جھلاؤ گے؟ اس زمین میں جو کوئی ہے فنا ہونے والا ہے۔ آپ کے
پروردگار کی ذات باقی رہے گی جو ہر یہی عظمت اور عزت والی ہے۔ تو تم دونوں
اپنے پروردگار کی کوئی کوئی سی نعمت کو جھلاؤ گے؟

ان آیات میں سے پہلی تین آیات میں دو دریاؤں کے چلنے، ان کے درمیان آڑ ہونے اور ان کے آہیں
میں نہ ملنے پر جن و انس کو اللہ تعالیٰ کی نعمتیں یاد دلائی گئی ہیں۔ چوٹھی اور پانچویں آیت میں ان دریاؤں سے موتی

اور مر جان نکلنے پر اللہ تعالیٰ کی نعمتیں یاد دلائی گئی ہیں۔ اگلی دو آیات میں بڑے بڑے جہازوں کا ذکر کر کے اللہ تعالیٰ نے اپنی نعمتیں یاد دلائی ہیں اور آخری تین آیات میں مخلوق کی فنا کے بیان سے اللہ تعالیٰ نے اپنی نعمتیں یاد دلائی ہیں۔

امام بقاعی بِسْمِ اللّٰهِ وَضَاحِتْ وضاحت فرماتے ہیں کہ یہاں تحریر والی آیت ما قبل مغبوم کو موکد اور واضح کرنے کے لیے آئی ہے۔ یعنی اگرچہ آیت کے الفاظ وہی ہیں لیکن قرآن کریم کے نظم و مناسبت کے تناظر میں اس کا مفہوم ہر جگہ مختلف ہے۔ جن آیات میں سندروں کے جاری ہونے اور آڑ کے سبب آپس میں نہ ملنے پر اللہ تعالیٰ نے جن دلنوں کو اپنی نعمتیں یاد دلائی ہیں، ان کی تفسیر میں امام بقاعی بِسْمِ اللّٰهِ فرماتے ہیں:

جب یہ چیزیں اللہ تعالیٰ کی قدرت پر اور آخرت پر دلیل ہیں تو اللہ تعالیٰ نے فرمایا: ﴿فِيَأْلَاءِ رَبِّكُمَا تُكَذِّبَان﴾ جو تمہارا خالق اور رب ہے تم اس کی کون کون سی نعمت کو جھلاوے گے؟ یعنی اپنی آسانیش اور اس جیسی نعمتیں دیکھ کر۔

پس اس اصول کو ملحوظ غاطر رکھتے ہوئے تم نے عالم موجودات میں ان چیزوں پر غور نہیں کیا کہ ان برخزوں کو جان کر تم آخرت کی تصدیق کرتے؟ کیونکہ تمہاری یہ موت بھی دنیا اور آخرت کے درمیان برخ ہے، جیسے عشا، دن اور رات کے درمیان برخ ہے۔ اگر تم آسمان و زمین کی ان نشانیوں میں مکمل غور کرتے تو تم انہیں پوری کائنات میں پھیلی ہوئی پاتے۔^(۳۱)

یعنی یہ آیت ”برخ“ کے حوالے سے آخرت پر دلیل پیش کرنے اور فکر آخرت دلانے کے لیے ہے۔

دریاؤں سے موٹے نکلنے والی آیت کی تفسیر کرتے ہوئے امام بقاعی بِسْمِ اللّٰهِ فرماتے ہیں:

جب یہ چیزیں اللہ تعالیٰ کی عظیم نعمتیں ہیں تو تم اپنے رب، جو تمہارا مالک ہے اور سب سے بڑا بادشاہ ہے، کی کون کون سی نعمت کو جھلاوے گے؟ کیونکہ یہ عظیم کارگری اس کی قدرت کی مظہر ہے۔ کیا تم آسمانی نعمتوں کا انکار کر سکتے ہو یا اس کے علاوہ جو اس نے سندروں میں تمہارے لیے فائدہ مند چیزیں بنائی ہیں،

تمہیں سمندروں پر مکمل غلبہ عطا کر دیا ہے اور تم اس سے عجیب و غریب زیورات نکالتے ہو؟^(۲۷)

وہ سمندروں میں چلنے والی کشتیوں کے ذکر کے بعد اس آیت کی تفسیر کرتے ہوئے فرماتے ہیں:

جب ان میں روزی کمانے، شکار کرنے اور دور دراز شہروں میں پہنچنے کے منافع اللہ تعالیٰ نے لوگوں کے لیے رکھے ہیں۔ اور جب وہ سمندروں میں ان کشتیوں میں سفر کرتے ہیں تو اللہ کے لیے مخلص ہو جاتے ہیں تو اس کا تقاضا یہ ہے کہ وہ خشکی میں بھی اللہ تعالیٰ ہی کے لیے مخلص ہوں؟ کیونکہ یہ چیزیں اللہ تعالیٰ کی قدرت اور تصرف پر دلیل ہیں۔ اسی لیے اللہ تعالیٰ نے فرمایا کہ تم اپنے رب کی کون کون سی نعمت کو جھلاوے گے؟ حالت سفر میں اللہ تعالیٰ جو تم پر نعمتیں فرماتا ہے، پر خطر موقع پر تمہاری مدد کرتا ہے، مشکلات سے تمہیں نجات دیتا ہے، ہواوں سے تمہاری کشتیوں کو بھنوڑ سے نکالتا ہے، تمہیں کشتی بنانے کا فن سکھاتا ہے اور سفر کرنے میں تمہاری رہنمائی کرتا ہے تم ان کو جھلا کنے ہو؟^(۲۸)

آخری دو آیات، جن میں انسان اور ہر ذی روح کے موت کے گھاث اترنے کا تذکرہ ہے، کی تفسیر کرتے ہوئے امام رضا علیہ السلام فرماتے ہیں:

جب موت فی نفس ایک نعمت ہے جس کا انکار نمکن نہیں اور بعض لوگوں کی موت بعض لوگوں کے لیے نعمت ہے، تو اللہ تعالیٰ نے ان آیات کا اختمام بھی اپنے انعام کو یاد دلا کے کیا کہ تم دونوں اللہ تعالیٰ کی، جس نے تمہاری تربیت اس طرح فرمائی کہ اس کا انجام فنا ہے، کون کون سی نعمت کو جھلاوے گے؟ اے گروہ جن و انس ا کیا تخلیق کے بعد عدم، بعض کو بعض کا جانشین بنانا اور بعض

کی میراث بعض کے ہاتھ لگنے اور ایسے ہی بے شمار امور میں، جنہیں اللہ تعالیٰ
کے سوا کوئی نہیں جانتا، کیا تم ان نعمتوں کا انکار کر سکتے ہو؟^(۳۹)

اسی سورت میں ارشاد ہوتا ہے:

﴿بُوْسَلْ عَلَيْكُمَا شُوَاظٌ مِنْ تَأْيِ وَنَحَّاً فَلَا تَنَصَّرَا إِنْ فِي أَيِّ مَا لَدُكُمْ رِئَكُمَا شُكْرٌ يَكْذِبُونَ﴾^(۴۰)

تم دونوں پر آگ کے شعلے اور کالا دھواں بھی چھوڑ جائے گا، پھر تم کوئی مقابلہ
نہ کر سکو گے۔ تو تم دونوں اپنے پروردگار کی کون کون سی نعمت کو جھٹاؤ گے؟
یہاں عذاب کے ذکر کے بعد نعمت کا احساس کیوں دلایا گیا؟ یہاں یہ آیت مکروہ کیوں ہے؟ امام
بنی اسرائیل اس کا جواب دیتے ہوئے فرماتے ہیں:

جب اس دنیا میں یہ تہذید اور ڈانٹ بذات خود ایک نعمت ہے اور اللہ تعالیٰ نے
اپنے رسولوں کو بھیج کر اس عذاب سے بچنے کا اہتمام بھی فرمایا تو پھر اے جن
و انس! تم اپنے رب کی، جو مصیبتوں کو دور کر کے اور تمہیں منافع دے کر
تمہاری پروردش فرماتا ہے، کون کون سی نعمت کو جھٹاؤ گے؟ کیا تمہارے لیے دنیا
میں اس کی قدرت کے دلائل نہ تھے جو تمہارے لیے ایمان کو واجب کر
دیتے؟^(۴۱)

ان مثالوں پر غور کرنے سے واضح ہو رہا ہے کہ آیت مکروہ ماقبل مفہوم کو اجاگر کرنے کے لیے ہر جگہ
ایک نیا مفہوم اپنے جو میں لیے ہوتی ہے۔

اسی طرح یہ آیہ کریمہ: ﴿إِنَّ فِي ذَلِكَ لَذِيْهٗ وَمَا كَانَ أَكْرَهُمْ مُؤْمِنِينَ * وَإِنَّ رَبَّكَ لَهُوَ الْعَزِيزُ﴾^(۴۲)
سورۃ الشراء میں آنھ مرتبہ آئی ہے۔ امام بنی اسرائیل بڑے تھوڑے والا کل سے یہ ثابت کرتے ہیں کہ

۳۹ - البشارة، ج ۷، ص ۳۸۵-۳۸۲

۴۰ - سورۃ الرحمن: ۵۵، ۳۵-۳۶

۴۱ - نظم الدرر، ج ۷، ص ۳۹۰

۴۲ - سورۃ الشراء: ۲۱-۲۱

یہ تکرار کلام میں زور پیدا کرنے کے لیے اور نبی کرم علیہ السلام اور جمیع موسیٰ نبی کے لیے تسلی اور تشغیل کے لیے ہے۔ اس سوت میں متعدد انبیاء کرام علیہم السلام اور ان کی قوموں کے قصے ذکر کیے گئے ہیں اور یہ خبر دی گئی ہے کہ جب ان اقوام نے اپنے انبیاء کرام علیہم السلام کو جھٹلا یا تو اللہ تعالیٰ نے انہیں بلا کر دیا، اور ہر قصے کے آخر میں اس آیت کو دہرا دیا گیا تاکہ سب لوگ جان جائیں کہ کفر اور شرک کا انجم عذاب الہی میں گرفتار ہونا ہے۔ نیز اس میں نبی کرم علیہ السلام اور آپ کے پیروکاروں کے لیے تسلی اور تشغیل کا سامان بھی ہے کہ ان کا انجم فتح و نصرت ہے، کیونکہ اللہ تعالیٰ ہر چیز پر غیر رکھنے والا ہے۔ انہم بقی میں اس آیت کے تکرار کی حکمت بیان کرتے ہوئے فرماتے ہیں:

اللہ تعالیٰ نے ہر قصے کے آخر میں اس آیت کو دہرا دیا ہے تاکہ کلام میں تاکید پیدا ہو اور جو لوگ ان کے انجم سے عبرت نہ پکڑیں، ان کی طرح گمراہی سے نہ بچیں، ان کے انجم سے خوف نہ کھا جیں اور کفر کے اسی راستے پر چل نکلیں، ان کے لیے نصیحت ہے اور نبی کرم کے لیے تسلی ہے۔ نیز اس سے مقصود ہر حلیم اور جاننے والے کو عذاب الہی سے ڈرانا اور ہر قلب سلیم رکھنے والے کے لیے رحمت الہی کا سامان مہیا کرنا ہے۔^(۳۳)

اس سے واضح ہوا کہ آیت تکرار موقع کی مناسبت سے کلام کا تقاضا ہوتی ہے اور ما قبل آیات کی نسبت سے ہر جگہ ایک الگ شان کی حامل ہوتی ہے اور کلام کو حسن و جمال کے زیور سے آراستہ کرتی ہے۔

